

اسلام اور ماحولیات کا تحفظ

(۲)

مولانا ولی اللہ مجید قاسمی

زمین کی حفاظت اور اس میں گندگی پھیلانے کی ممانعت
اللہ تعالیٰ نے زمین کو انسانوں اور دیگر جانداروں کی رہائش اور کاشت کے
لائق بنایا ہے۔ چنانچہ قرآن مجید میں ہے:

هُوَ الَّذِي أَنْشَأَكُمْ مِّنَ الْأَرْضِ وَاسْتَعْمَلَكُمْ فِيهَا (حود: ۶۴)

(اسی نے تم کو زمین سے پیدا کیا اور زمین کو بسانے اور آباد کرنے کی
صلاحیت تم میں پیدا کی۔)

اس آیت کی تفسیر میں بعض مفسرین کہتے ہیں کہ انسان کی تخلیق زمین مادے
سے ہوئی ہے۔ جدید سائنس سے بھی اس کی تائید ہوتی ہے کہ انسان جن عناصر سے
مرکب ہے وہ سب زمین کی مٹی میں موجود ہیں۔ کچھ لوگ کہتے ہیں کہ انسان کی پیدائش
زمین سے اس حیثیت سے ہے کہ اس سے پیدا ہونے والی غذا سے مادہ منویہ اور حیض کا
خون تیار ہوتا ہے اور ان دونوں سے انسان کی تخلیق ہوئی ہے۔ ا

نیز اسی زمین سے ایک اہم عبادت طہارت اور نماز بھی متعلق ہے۔ رسول

اللہ ﷺ کا ارشاد ہے:

...وَجَعَلَ لِي الْأَرْضَ مَسْجِدًا وَطَهُورًا، فَأَتَيْمَا رَجُلَ مِنْ أُمَّتِي

أَدْرَكَتْهُ الصَّلَاةُ فَلَيَصُلَّ—۲

(...) اور پوری روئے زمین میرے لیے نماز کی جگہ اور پا کی کاذریعہ ہنادی گئی ہے،

اس لیے جس جگہ بھی نماز کا وقت ہو جائے، میرا اہمی وہاں اسے ادا کر لے۔)

زمین کی اسی خصوصیت کے پیش نظر قرآن حکیم میں چار سوتیس (۳۰) مرتبہ اس کا تذکرہ کیا گیا ہے اور اس کی یہ صفات بیان کی گئی ہیں: فراش (بستر)، مهد، مہاد (بستر)، قرار (ٹھہر اہوا)، ذلول (نرم)، بساط (بستر)، کفات (برتن)۔ زمین کی اس خصوصیت اور اہمیت کا تقاضا ہے کہ اللہ تعالیٰ نے اسے جس مقصد کے لیے بنایا ہے اس میں کسی طرح کی تبدیلی نہ کی جائے۔ زمین میں ایسی کوئی تبدیلی، جس سے اس کی یہ حیثیت متاثر ہو جائے، درحقیقت اس میں بگاڑ پیدا کرنا اور فساد برپا کرنا ہے۔ اللہ تبارک و تعالیٰ کا ارشاد ہے:

وَلَا فِسْدَوْافِي الْأَرْضِ بَعْدَ اصْلَاحِهَا (الاعراف: ۵۶)

(اور روئے زمین پر اصلاح کے بعد فسادہ پھیلاو۔)

ابو حیان اندر کی آیت کی تفسیر میں لکھتے ہیں: ”اس آیت میں زمین میں فساد پھیلانے سے منع کیا گیا ہے۔ اس میں فساد کی تمام شکلیں داخل ہیں، چاہے اس کا تعلق جسم و جان سے ہو، یا دین و عقل سے، یا نسب اور مال سے۔ اصلاح“ کا مطلب یہ ہے کہ اللہ تعالیٰ نے اس طرح سے بنایا ہے کہ وہ مخلوقات کی منفعت اور ملکفین کی مصلحت کے لائق ہے۔ اس سلسلے میں بعض مفسرین نے فساد اور اصلاح کی جو نوعیت متعین کرنے کی کوشش کی ہے وہ بطور مثال ہے، اس لیے کہ ان چیزوں کے ساتھ مخصوص ہونے کی کوئی دلیل نہیں ہے۔“ ۳

علامہ قرطجی^۴ کہتے ہیں: ”اللہ تعالیٰ نے ہر طرح کے فساد سے منع کیا ہے، چاہے وہ کم ہو یا زیادہ۔ صحیح قول یہی ہے، اس لیے کہ آیت بالکل عام ہے۔“ ۴

ایک دوسری آیت میں اللہ تعالیٰ نے منافقین کی یہ حوصلت بیان فرمائی ہے:

وَإِذَا تَوَلَّى سُعْدَى فِي الْأَرْضِ لِيُفْسِدَ فِيهَا وَيُهْلِكَ الْحَرَثَ

وَالثَّنَلَ وَاللَّهُ لَا يُحِبُّ الْفَسَادَ (البقرة: ۲۰۵)

(جب والوٹ کر جاتا ہے تو زمین میں فساد پھیلانے اور کھیتی اور نسل کی

بر بادی کی کوشش میں لگا رہتا ہے اور اللہ فساد کو ناپسند کرتا ہے۔)

یعنی زمین میں فساد کا نتیجہ یا فساد کی ایک شکل یہ کھیتی کو تباہ و بر باد کیا جائے، جس کی وجہ سے نسل انسانی و حیوانی تباہی و بلا کست سے دوچار ہو، کیوں کہ

اسلام اور ماحولیات کا تحفظ

زمین کا مقصدِ وجود اس کی تعمیر اور اصلاح ہے اور اس میں کسی طرح کی تخریب اور فساد ناروا ہے۔ اللہ تعالیٰ کا ارشاد ہے:

هُوَ أَنْشَأَكُمْ مِّنَ الْأَرْضِ وَإِنْتُمْ إِذَا مَرِئُكُمْ فَيُبَشِّرُوكُمْ (حود: ۶۴)

(وہی ہے جس نے تم کو زمین سے پیدا کیا اور زمین کو بسانے اور آباد کرنے کی صلاحیت عطا کی۔)

اس آیت کی تفسیر میں حضرت زید بن اسلم کہتے ہیں:

أمركم بعمارة ما تحتاجون إليه فيها من بناء مساكن وغرس الأشجار۔

(اللہ تعالیٰ نے ضرورت کے مطابق گھر بنانے اور درخت لگانے کا حکم دیا ہے۔)

اور بعض مفسرین نے لکھا ہے:

المعنى أَلْهَمُكُمْ عمارتها من الحمر و الغرس و حفر الأنهر وغيرها۔ ۲۔

(مطلوب یہ ہے کہ اللہ تعالیٰ نے کھیت کرنے، درخت لگانے اور نہر کھود نے کا طریقہ سکھایا ہے۔)

اور 'استعمر کم' کے لفظ سے یہ سمجھا گیا ہے کہ زمین کی تعمیر انسان کے لیے ضروری ہے:

"لأنَ الطلب المطلق من الله تعالى على الوجوب۔"

(اللہ تعالیٰ کی طرف سے اگر کسی چیز کا مطلقاً مطالبہ ہو تو اس سے وجوب مراد ہو گا۔)

اسی بنیاد پر زمخشری[ؒ] نے لکھا ہے کہ تعمیر کی چار قسمیں ہیں: واجب، مستحب، مباح اور مکروہ۔ انہوں نے بیان کیا ہے کہ زمین کی تعمیر لمبی عمر پانے کا سبب ہے، چنانچہ ایرانی حکم رانوں نے خوب درخت لگوانے اور نہریں بنوائیں اور لمبی عمریں پائیں، حالاں کہ وہ رعایا کے ساتھ ظلم کیا کرتے تھے۔ ان کے زمانے کے ایک نبی نے اللہ تعالیٰ سے ان کی درازی عمر کی وجہ معلوم کی تو جواب ملا:

انهم عمرو ابلادی فعاش فيها عبادی۔ ۸

(انہوں نے میرے شہروں کو آباد کیا، جس میں میرے بندوں نے
ربائش اختیار کی۔)

احادیث میں بھی زمین کی تعمیر اور اسے زندہ رکھنے کی ترغیب دی گئی ہے۔ اللہ
کے رسول ﷺ کا ارشاد ہے: من أحيا أرضًا ميتةً فهـ لـ ۹

(جو کوئی بے کار زمین کو کار آمد بنادے تو زمین اسی کی ہو جائے گی۔)

ایک دوسری حدیث میں زمین کی تعمیر کی مختلف شکلوں کو صدقۃ جاریہ قرار دیا
گیا ہے۔ حضرت انسؓ کہتے ہیں کہ رسول اللہ ﷺ نے فرمایا:

سبعة يجرى على العبد أجورهن من بعد موته فى بيته من علم
علماء أو أكابر نهراء أو حفر بناء أو غرس نخلاء أو بنى مسجداء أو
ورث مصحفاء أو ترك ولدًا يستغفر له۔ ۱۰

(سات چیزوں کا ثواب مرنے کے بعد ہجی ملتارہتا ہے: کسی کو علم کی بات
بتادے، نہر کھو دے، یا کنوں بنادے، یا درخت لگادے، یا مسجد
تعمیر کر دے یا قرآن چھوڑ جائے یا اس کی اولاد اس کے لیے مغفرت کی
دعا کرے۔)

حدیث میں ایسی چیزوں سے منع کیا گیا ہے جو زمین کی زندگی کو تباہ و بر باد اور
وہاں رہنے والوں کے لیے دشواری پیدا کرتی ہوں اور تکلیف دہ چیزوں کو زمین سے
ہٹانے کا حکم دیا گیا ہے، چنانچہ فرمایا گیا ہے:

الإيمان بضع وسبعون شعبة، فأفضلها قول لا إله إلا الله وأدنىها
إماتة الأذى عن الطريق۔ ۱۱

(ایمان کے ستر (۷۰) سے زیادہ شعبے ہیں، جن میں سب سے افضل
لالا اللہ کہنا ہے اور سب سے کم تکلیف دہ چیز کو راستے سے ہٹانا۔)

حضرت ابو ہریرہؓ سے روایت ہے کہ نبی ﷺ نے فرمایا:
يُمْبَطِطُ الْأَذى عَنِ الطَّرِيقِ صَدَقَةً۔ ۱۲

(تکلیف دہ چیز کو راستے سے ہٹانا صدقہ ہے۔)

اس میں کوئی شک نہیں کہ جس طرح 'تکلیف دہ چیز' کے مفہوم میں راستے سے ایسٹ، پتھر، کانٹا وغیرہ کا ہٹانا شامل ہے، اسی طرح اس میں وہ چیزیں بھی داخل ہیں جو انسانی صحت کے لیے خطرناک یا ضرر رسان ہوں۔

ایک روایت میں ہے:

بینما رجل یمشی بطريق وجد غصن شوك على الطريق
فأخره، فشكى الله له، فغفر له۔ ۱۳۔

(ایک شخص کبیں جارہا تھا۔ راستے میں کائٹے دار ہٹی ملی۔ اس نے اسے ہٹادیا، جس کے نتیجے میں اللہ تعالیٰ نے اس کا عمل قبول کیا اور اس کی مغفرت کر دی۔)

مشہور صحابی رسول حضرت ابو بزرگ اسلمیؓ نے اللہ کے رسول ﷺ سے درخواست کی: "اے اللہ کے نبی! مجھے ایسی چیز بتلاد دیجیجس سے مجھے نفع ہو۔ آپؐ نے جواب دیا:
اعزل الأذى عن طريق المسلمين۔ ۱۴۔

(مسلمانوں کے راستے سے تکلیف دہ چیز کو ہٹادو۔)

حدیث میں گھر اور صحن کو بھی صاف سترہار کرنے کا حکم دیا گیا ہے۔ ایک حدیث میں ہے کہ اللہ کے رسول ﷺ نے ارشاد فرمایا:

طهروا وأقفيتكم، فإن اليهود لا تطهر أفنيتها۔ ۱۵۔

(صحن کو صاف رکھو، کیوں کہ یہودی صحن کو صاف نہیں رکھتے۔)

ایک روایت کے الفاظ یہ ہیں:

نظفو أفنيتها، فإن اليهود لأنتن الناس۔ ۱۶۔

(صحن کو صاف رکھو، کیوں کہ یہودی سب سے گندے ہیں۔)

گھر اور صحن کی طرح گزرا ہوں میں بھی گندگی اور آلوگی پھیلانے سے منع

کیا گیا ہے۔ نبی ﷺ کا ارشاد ہے:

اثقوا باللغانيين، قالوا: وما اللعنان يارسول الله؟ قال: الذى يتخلّى

في طريق الناس أو في ظلهم۔ ۱۷۔

(اعنت کی دو چکروں سے بچو۔ لوگوں نے عرض کیا: وہ دو چکروں

کیا ہیں؟ اے اللہ کے رسول! فرمایا: کوئی شخص راستے میں یا سائے

میں تقاضے حاجت کرے۔)

ظاہر ہے کہ کوڑا کرکٹ اور گنڈگی کی وجہ سے بدبوچیلیتی ہے، جس سے لوگ پریشان ہوتے ہیں، اسی طرح یہ بہت سے امراض کے پھیلانے کا ذریعہ بھی بنتی ہے۔ ان گندگیوں میں بیماری کے جرا شیم جنم لیتے ہیں اور پھلتے چھولتے ہیں، یہاں تک کہ صرف ایک لمحہ انسان میں بیالیس (۲۲) قسم کی بیماریاں منتقل کر سکتی ہے۔ کسی جگہ اگر صرف ایک ہفتے کے لیے کوڑا چھوڑ دیا جائے تو مکھیوں کی پوری فوج تیار ہو سکتی ہے۔

کتب فقہ میں راستوں اور عمومی جگہوں پر کسی ایسے عمل کی ممانعت کی متعدد مثالیں ملتی ہیں جن سے دوسروں کو تکلیف یا نقصان پہنچے۔ ۱۸۔ اس سلسلے میں امام غزالیؒ کی درج زیل تحریر بڑی جامع اور تمام شکلوں کا احاطہ کیے ہوئے ہے۔ وہ راستوں کے منکرات کے متعلق لکھتے ہیں:

”اسی طرح اگر قصاب اپنی دوکان کے سامنے راستے میں جانور ذبح کرتا ہے، جس کی وجہ سے راستے خون سے آلوہ ہو جاتا ہے تو یہ بھی ایک منکر ہے۔ اسے ایسا کرنے سے منع کیا جائے گا۔ اس کے لیے ضروری ہے کہ وہ اپنی دوکان ہی میں ذبح کرنے کی کوئی صورت نکالے، کیوں کہ اس کی وجہ سے راستے میں تنگی ہوگی، نیز لوگوں پر ناپاک چھینٹ پڑنے کا خطرہ ہے اور اس گندگی کی وجہ سے لوگ گھٹن محسوس کریں گے۔ اسی طرح عام راستوں پر کوڑا یا تربوز کے چھلکلے ڈال دینا، یا پانی بہادینا، جس سے لوگوں کے پھسل جانے کا اندر یہ ہو، یہ بھی ایک منکر ہے۔“ ۱۹

اُس زمانے میں اس طرح کی چیزوں سے چند لوگ ہی متاثر ہوتے تھے اور نقصان کا دائزہ بڑا محدود ہوتا تھا۔ آج ایک گھر کی گندگی سے پورا سماج اور ماحول متاثر ہوتا ہے اور نقصان کا دائزہ بہت وسیع ہو گیا ہے، اس لیے روئے زمین پر آلوگی پھیلانے کا کوئی بھی عمل سخت ناروا ہو گا، کہ اس سے زمین کی زرخیزی متاثر ہوتی ہے اور فضائی اور آبی آلوگی چھیلتی ہے، لہذا:

۱۔ جانور ذبح کرنے کے بعد اس کے ناقابل استعمال اجزاء کو کسی کھلی جگہ چھوڑ دینا، جیسا کہ عام طور پر قربانی کے دنوں میں دیکھنے کو ملتا ہے، جائز نہیں، بلکہ اسے

محفوظ طریقے سے ٹھکانے لگانا ضروری ہے۔

۲۔ سامان کی پیلگاں اور حمل و نقل کے لیے ممکن حد تک پلاسٹک کے استعمال سے پرہیز کرنا چاہیے کہ یہ مبینی اور فضائی آلودگی کا ایک بہت بڑا ذریعہ ہے۔

۳۔ سڑک کے کنارے یا عوامی مقامات پر تھوکنا خلاف ادب ہے۔ اگر حکومت کا سبب ہے، اسی طرح سے گندماپانی اور فضلات کھلی نالیوں یا گلیوں میں بہانا درست نہیں ہے۔

۴۔ سڑک یا عوامی مقامات پر تھوکنا خلاف ادب ہے۔ اگر حکومت کی طرف سے اس سلسلے میں کوئی قانون بنایا جاتا ہے تو اس کی پابندی لازمی ہے، چنانچہ متعدد حدیثوں میں مسجد میں تھوکنے سے منع کیا گیا ہے۔ ایک حدیث میں ہے کہ اللہ کے رسول ﷺ نے ارشاد فرمایا:

عرضت علىِ أعمال أمتي حسنها و سيئتها، فوجدت في محاسن
أعمالها الآذى يحاط عن الطريق، ووجدت في مساوٰي أعمالها
النخامة تكون في المسجد لا تدفن۔ ۲۰۔

(میرے سامنے میری امت کے اچھے برے اعمال پیش کیے گئے۔ اچھے اعمال میں تکلیف دہ چیزوں کا راستے سے ہٹا دینے کا عمل بھی دکھائی دیا اور برے اعمال میں مسجد میں بلغم ڈالنا، جسے دفن نہ کیا گیا ہو، دکھائی دیا۔)

اَيْكَ دُوْسْرِيْ حَدِيثَ مِنْ هِيْ كَمْ آپُ نَفْرِيْاْ:
اَذَا تَنْهَمْ أَحَدْ كَمْ فِي الْمَسْجِدِ فَلِيَغْبُ نَخَامِنَهُ أَنْ تَصِيبَ جَلَدَ
مَؤْمَنْ وَ ثُوبَهُ فَنَوْذِيْه۔ ۲۱۔

(جب تم میں سے کوئی مسجد میں بلغم پھینگنے تو اسے چھپا دے۔ کہیں ایسا نہ ہو کہ وہ کسی مومن کے جسم یا کپڑے میں لگ جائے، جس سے اسے تکلیف ہو۔)

عوامی جگہوں پر تھوکنا گندگی پھیلانے کا سبب اور لوگوں کی ایذا رسانی کا ذریعہ ہے۔ اسی کے ساتھ یہ بہت سے امراض کے منتقل ہونے اور بچیلنے کا باعث بھی ہے، خصوصاً اس وقت جب تھوکنے والے کو کوئی متعددی مرض لاحق ہو، یا وہ کوئی نشانی چیز کھائے ہوئے ہو۔

شجر کاری

اس کائنات کی تمام چیزیں ایک دوسرے سے مربوط ہیں، بلکہ بہت سی چیزوں کی زندگی ایک دوسرے سے وابستہ ہے، چنانچہ انسان اور حیوانات کے وجود کے لیے درخیلوں کا ہونا ضروری ہے کہ ان کے ذریعہ آکسیجن حاصل ہوتی ہے، جس کے بغیر زندگی کا تصور ناممکن ہے اور درخیلوں کے وجود کے لیے حیوانات کا پایا جانا ناگزیر ہے کہ ان کو کاربن ڈائی آکسائیڈ کی ضرورت ہے، جو جانداروں کے ذریعہ حاصل ہوتی ہے۔ اسی کے ساتھ نباتات انسانی غذا کا سرچشمہ ہیں کہ بلا واسطہ وہ غلے، پھولوں اور پھگوں سے، یا بالواسطہ گوشت اور دودھ کے ذریعہ، کیوں کہ ایسے جانور نباتات سے غذا حاصل کرتے ہیں، اس لیے کتاب و سنت میں بھی کھیتی کرنے اور پودے لگانے کی ترغیب دی گئی ہے۔ چنانچہ قرآن حکیم میں کھیتی اور باغات کو اللہ کی نعمتوں میں شمار کیا گیا ہے اور اس کا ذکر بطور احسان کیا گیا ہے۔ حدیث میں ہے:

ما من مسلم بغير سعرس غرساً أو بزرع زرعافيا كل منه طير أو انسان

أو بهيمة الا كان له به صدقة۔ ۲۲

(مسلمان جو بھی باغ لگاتا ہے، یا کھیتی کرتا ہے اور اس میں سے کوئی

پرندہ، انسان یا موشیں کھالیتا ہے تو یہ اس کے لیے صدقہ ہے۔)

حضرت جابرؓ بیان کرتے ہیں کہ نبی ﷺ ام مبشر انصاریؓ کے باغ میں داخل ہوئے اور ان سے دریافت کیا: اس کھجور کو کس نے لگایا ہے؟ مسلمان نے یا کافرنے؟ ام مبشر نے عرض کیا: مسلمان نے۔ آپؐ نے فرمایا:

لا يغرس مسلم سعرساً ولا يزرع زرعافيا كل منه انسان ولا دابة

ولا شيء الا كانت له صدقة۔ ۲۳

(جو مسلمان کوئی درخت لگاتا ہے اور پھر اس میں سے کوئی انسان یا جانور یا

کوئی اور کھالیتا ہے تو وہ اس کے لیے صدقہ ہوتا ہے۔)

حافظ ابن حجر عسقلانیؓ اس حدیث کی شرح میں لکھتے ہیں: ”حدیث کے ظاہر سے پتہ چلتا ہے کہ اگر کوئی شخص دوسرے کی ملکیت میں بھی کوئی پودا لگادے تو اسے مذکورہ

ثواب ملے گا، اس لیے کہ حدیث میں ہے کہ وہ باغِ ام مبشر کا تھا، اس کے باوجود آپ نے پوچھا کہ اسے کس نے لکایا ہے؟ ۲۲

علامہ سرخسؒ کہتے ہیں: ”یہ حدیث اس بات کی دلیل ہے کہ کھیتی اور باغ کے ذریعہ آمدنی حاصل کرنا مستحب ہے، کیوں کہ یہ اخروی ثواب کا ذریعہ ہے۔ ۲۵

حضرت معاذ بن انسؓ سے روایت ہے کہ نبی ﷺ نے فرمایا:

من بنی بنيانًا من غير ظلم ولا اعتداء، أو غرس غرسًا في غير ظلم

ولا اعتداء، كان له أجور جار ما انتفع به من خلق الله تعالى۔ ۲۶

(جو کوئی ظلم وزیادتی کے بغیر کوئی عمرات بنائے یا درخت لگائے تو جب تک

اس سے اللہ کی مخلوق فائدہ الٹھاتی رہے گی، اسے اس کا ثواب ملتا ہے گا۔)

حضرت انسؓ سے مروی ہے کہ اللہ کے رسول ﷺ نے ارشاد فرمایا:

ان قامت الساعة وفي يد أحدكم فسيله فإن استطاع ان لا يقوم

حتى يغرسها فليفعل۔ ۲۷

(اگر قیامت آجائے اور تم میں سے کسی کے باقی میں کھجور کا پودا ہو تو اگر قیامت

قام ہونے سے پہلے وہ اسے گاڑ سکتا ہے تو اسے گاڑ دینا چاہیے۔)

علامہ مناویؒ کہتے ہیں: ”اس حدیث میں درخت لگانے اور نہ بنا نے پر خوب

ابھارا گیا ہے، تاکہ یہ دنیا قیامت تک آباد اور سر سبز و شاداب رہے، تو جس طرح سے

دوسروں نے تمہارے لیے درخت لگائے ہیں، اسی طرح تم بھی اپنے بعد آنے والوں

کے لیے درخت لگا جاؤ، اگرچہ دنیا کی زندگی بہت کم رہ گئی ہو۔ ۲۸

حقیقت یہ ہے کہ شجر کاری، کھیتی اور با غبانی سے متعلق اس حدیث میں جو کچھ

کہا گیا ہے وہ مومنانہ فطرت اور طبیعت کا بیان ہے کہ وہ ہر حال میں خیر کا حریص ہوتا

ہے اور بھلائی اور فاسدہ پہنچانے کا سرچشمہ، جونہ خشک ہوتا ہے اور نہ رکتا ہے، یہاں

تک کہ وہ زندگی کی آخری سانس تک نفع رسانی کی کوشش کرتا ہے۔

حضرت یحییٰ بن آدمؐ نے اپنی کتاب الخراج، میں لکھا ہے کہ ایک شخص حضرت علیؓ

کے پاس آیا اور کہا: میں ایک دیران زمین پر پہنچا۔ دہان کے لوگ اسے چھوڑ کر جا چکے تھے۔

میں نے وہاں تک پانی پہنچانے کے لیے نالی بنائی اور اس میں کاشت کاری کی۔ حضرت علیؓ نے فرمایا: خوش دلی کے ساتھ اس کے غلے کو استعمال کرو، کیوں کہ تم اصلاح کرنے والے ہو، فساد کرنے والے نہیں، تعمیر کرنے والے ہو، تخریب کرنے والے نہیں۔ ۲۹

کھیتی اور باغبانی سے غلہ اور آمدنی کے ساتھ بعض دوسرے فوائد بھی حاصل ہوتے ہیں، جیسے ہر بیالی میں اضافہ، کیوں کہ ہرے پودوں کے ذریعے ماحولیاتی آلودگی میں کمی ہوتی ہے، وہ زہر بیالی کیس یعنی کاربن ڈائی آکسائیڈ کو جذب کرتے ہیں اور جانداروں کی زندگی کے لیے مطلوب گیس یعنی آکسیجن فراہم کرتے ہیں، ان کے ذریعے آندھی، طوفان اور گرد وغبار میں کمی آتی ہے، اور بارش ہوتی ہے۔ اسی بنیاد پر درخیلوں کو بلاوجہ کاٹنے سے منع کیا گیا ہے۔ مفسر ضحاک آیت: وَ لَا تُفْسِدُوا فِي الْأَرْضِ بَعْدَ إِصْلَاجِهَا۔ الاعراف: ۵۶

(اصلاح کے بعدز میں میں فساد نہ پھیلاو۔) کی تفسیر میں کہتے ہیں:

”اس آیت کا مطلب یہ ہے کہ پانی کے چشمے کو بندنہ کرو اور کسی پھل دار درخت کو پر پہنچانے کے مقصد سے نہ کاٹو۔“ ۳۰

حدیث میں ہے کہ اللہ کے رسول ﷺ نے ارشاد فرمایا:

من قطع سدرَةَ صوبَ اللَّهِ أَسْهَفَ النَّارَ۔ ۳۱

(جو کوئی بیری کے درخت کو کاٹ لے گا تو اللہ تعالیٰ اسے جہنم میں جھونک دے گا۔)

امام ابو داؤد کہتے ہیں: ”حدیث کا مطلب یہ ہے کہ جو کوئی بلاوجہ صحرائیں موجود بیری کے درخت کو کاٹ دے، جس کے سایے میں انسان اور جانور پناہ لیا کرتے تھے، اللہ تعالیٰ اسے سیدھے جہنم میں ڈال دے گا۔“ ۳۲

علامہ آلویؒ لکھتے ہیں: ”میرے خیال میں یہ حدیث اس صورت پر محمول ہے

جب کہ بیری کے درخت کو بلا فائدہ کاٹا جائے، اگرچہ وہ اس کی ملکیت میں ہو۔“ ۳۳
ملا علی قاریؒ وضاحت کرتے ہیں: ”حدیث میں خاص طور سے بیری کے درخت کا ذکر کراس لیے گیا ہے کہ دوسرے درخیلوں کی بہ نسبت اس کے سایے میں زیادہ ٹھنڈگی ہوتی ہے، لیکن مذکورہ وعید صرف اسی کے ساتھ خاص نہیں ہے، بلکہ تمام سایہ دار درخیلوں کا بھی حکم ہے، جن کے سایے میں انسان اور جانور پناہ لیتے ہوں۔“ ۳۴

حضرت ابو بکرؓ فوجیوں کو روانہ کرتے ہوئے نصیحت کیا کرتے تھے:
ولا تخربوا عمر انما ولا تقطعوا شجرة الالتفع، ولا تعقرن بهيمة
الالتفع۔ ۳۵۔

(آبادی کو ویران مت کرنا، بے فائدہ کسی درخت کو نہ کاشٹا اور نہ
بے فائدہ کسی جانور کو ذبح کرنا۔)

اسی بنیاد پر جنگ کے موقع پر درخت کاٹنے کے لیے نفہاء نے یہ شرط لگائی ہے:
هذا اذا لم يغلب على الظن انهم مأمورون بذبح ذلك، فان كان
الظاهر أنهم مغلوبون، وان الفتح با دِ كرْه ذلك، لأنَّه إفساد في
غير محل الحاجة وما أبيح إلا لهـ۔ ۳۶۔

(درخت کاٹنے کی اجازت اس وقت ہے جب ظن غالب ہو کہ دشمن پر
اس کے بغیر قابو نہیں پایا جاسکتا ہے، لیکن اگر بظاہر معلوم ہو کہ وہ شکست
کھانے والے ہیں اور خ بالکل قریب ہے تو درخت کاٹنا مکروہ ہے،
کیوں کہ یہ بے ضرورت بر باد کرنا ہے اور درخت کاٹنے کی اجازت
ضرورت کی بنیاد پر دی گئی ہے۔)

جیوانات کی حفاظت

الله تعالیٰ نے اس کائنات کو انتہائی اعتدال اور توازن پر قائم کر رکھا ہے۔ ہماری
بے اعتدالی اور بے احتیاطی سے اس کائنات کی تمام چیزیں متاثر ہوتی ہیں۔ غور کیجیے کہ اگر
جاندار چیزوں کی بہتانت ہو جائے تو وہ آسکیجن کو ختم کر دیں گے، ساختہ ہی زہر یا گیس
خارج کر کے ماحول کو آلوہ بنا دیں گے، نیز وہ جانور جو سبزی خور ہوں گے وہ اپنی خوراک
حاصل کرنے کے لیے ہر یا میں زیادہ کمی کر دیں گے، اور اگر ہر یا میں زیادہ ہو جائے تو
انہیں زندہ رہنے کے لیے زیادہ مقدار میں کاربن ڈائی آکسائیڈ کی ضرورت ہوگی، جو کم
تعداد میں موجود جانور مہیا نہیں کر پائیں گے۔ اسی کے ساتھ فضائیں آسکیجن کی مقدار بڑھ
جائے گی، جس کی وجہ سے ہرے پودوں کے بڑھنے کا عمل مست پڑ جائے گا۔ کائنات
میں موجود اسی توازن کی طرف اشارہ کرتے ہوئے قرآن حکیم میں کہا گیا ہے:

وَأَنْبَتَنَا فِيهَا مِنْ كُلِّ شَيْءٍ فَوْرُونَ۔ (الجُّرْجُورُ ۱۶)

(اور ہم نے ہر چیز ایک متعین اور موزوں مقدار میں اگادی۔)

دوسری آیت میں کہا گیا ہے کہ اللہ تعالیٰ نے انسانوں کے فائدے ہی کے

لیے جانوروں کو پیدا کیا ہے:

وَالْأَنْعَامَ خَلَقَهَا لَكُمْ۔ (آلہل: ۵)

(اور مولیشیوں کو اس نے تمہارے فائدے کے لیے پیدا کیا ہے۔)

قرآن کریم میں بتایا گیا ہے کہ جانور اور پرندے انسانوں کی طرح ایک جاندار گروہ ہیں۔ ارشادِ بانی ہے:

وَمَا مِنْ ذَائِبَةٍ فِي الْأَرْضِ وَلَا طَائِرٌ يَطِينُ بِجَنَاحِيهِ إِلَّا أَمْمٌ

أَمْثَالُكُمْ (الانعام: ۳۸)

(اور جتنے قسم کے جاندار زمین پر چلنے والے ہیں اور جتنے قسم کے پرندے ہیں جو اپنے دونوں پروں سے اڑتے ہیں، ان میں سے کوئی قسم ایسی نہیں ہے جو کہ تمہاری طرح گروہ نہ ہوں۔)

اس آیت کی تشریح میں علامہ قرطبی لکھتے ہیں: ”یہ بھی تمہاری طرح کے گروہ ہیں، جنہیں اللہ نے پیدا کیا ہے، ان کی روزی کی ضمانت لی ہے اور ان کے سلسلے میں عد ل و توازن کا خیال رکھا ہے، لہذا ان پر ظلم کرنا اور ان کے سلسلے میں جو حکم دیا گیا ہے اس سے تجاوز نہیں کرنا چاہیے، ۳۷ میلا ضرورت جانوروں کو تکلیف پہنچانا باعثِ عذاب ہے۔

حضرت عبد اللہ بن عمرؓ سے روایت ہے کہ رسول اللہ ﷺ نے فرمایا :

عذبت امرأة في هزة حبسها حتى ماتت جوعاً، فدخلت فيها

النار۔ ۳۸

(ایک عورت نے ایک بیل کو بند کر کھا تھا، چنانچہ وہ بھوک کی وجہ سے مر گئی تو اس کی سزا ملی اور جہنم میں داخل کر دی گئی۔)

علامہ نوویؒ کہتے ہیں: ”حدیث کے ظاہر سے معلوم ہوتا ہے کہ وہ عورت مسلمان تھی اور بیل کو ستانے کی وجہ سے جہنم میں داخل ہوئی۔“^{۳۹} اور حافظ ابن حجر

وضاحت کرتے ہیں: ”بُلَى کی طرح دوسرے جانوروں کا بھی یہی حکم ہے۔ ۳۰۔ بلکہ علامہ شوکائی لکھتے ہیں: ”جب بُلَى کے سلسلے میں یہ حکم ہے تو وہ جانور جو کسی کی ملکیت میں ہوں، ضرور اس حکم میں شامل ہوں گے، کیوں کہ وہ مالک کے فائدے کے باندھ کر رکھے گئے ہیں۔ ۳۱۔ علامہ نوویٰ کہتے ہیں: ”اس حدیث سے معلوم ہوتا ہے کہ جانور کو کھلانا پلانا اس کے مالک پر فرض ہے۔“ ۳۲۔ جانوروں کے سلسلے میں اسلام کس درجہ حساس ہے، اس کا کچھ اندازہ درج ذیل حدیث سے بھی لگایا جاسکتا ہے۔ حضرت ابو ہریرہؓ کہتے ہیں کہ رسول اللہ ﷺ نے فرمایا:

اذا سافرتم في الخصب فاعطوا الابل حظها من الأرض، وإذا
سافرتم في السنة فأسرعوا علىها السير وإذا عرستم الليل
فاجتنبوا الطريق فإنها مأوى الهوام بالليل۔ ۳۳۔

(جب تم سربر راستے میں سفر کرو تو اونٹ کورا راستے میں چرنے کا موقع دو اور جب خشک سالی میں سفر کرو تو جلدی سے وہاں سے گزر جاؤ، اور جب تم رات میں پڑاؤ ڈالو تو راستے سے ہٹ جاؤ، کیوں کہ وہ کیڑوں مکوڑوں کا ملٹکانے ہے۔)

اس حدیث کی شرح میں علامہ منادی لکھتے ہیں: ”جانور اور کیڑے مکوڑے انسانی راستوں پر رات میں آتے ہیں، تاکہ گزرنے والوں کے ذریعہ کھانے کی جو چیزیں گرائی ہیں انہیں اپنی غذا بنا لیں۔ ۳۴۔ ظاہر ہے کہ ایسی صورت میں وہاں پڑاؤ ڈالنے سے ان کو وہاں سے اپنی غذا حاصل کرنے میں پریشانی ہو گی۔ اس حدیث میں جانوروں کے سلسلے میں جس وقت نظری اور حرم و کرم کا مظاہرہ کیا گیا ہے، کسی دوسرے مذہب میں اس کی مثال نہیں ملتی۔ ایک حدیث میں جانور پر ترس کھانے کی وجہ سے جنت کی بیشارت سنائی گئی ہے۔

حضرت ابو ہریرہؓ نے فرمایا:

بِينَمَا رَجُلٌ يَمْشِي فَاشْتَدَّ عَلَيْهِ الْعَطْشُ، فَنَزَلَ بِئْرًا فَشَرَبَ مِنْهَا ثُمَّ

خرج، فاذا هو بكلب يلهمت ياك كل الشرى من العطش، فقال: لقد بلغ هذا مثل الذى بلغ بي، فملا خفه ثم أمسكه بفمه ثم رقى فسفى الكلب، فشكر الله فضر له، قالوا: يا رسول الله! ان لنا في البهائم أجراء، قال: في كل كبد رطبة أجر"۔ ۲۳

(ایک آدمی کہیں جا رہا تھا۔ اے پیاس لگی۔ اس نے ایک کنوئیں میں اتر کر اپنی پیاس بجھائی۔ باہر نکلا تو دیکھا کہ ایک کتا ہانپ رہا ہے اور پیاس کی وجہ سے بچڑھاٹ رہا ہے۔ اس نے کہا کہ اس کے کوئی اسی طرح پیاس لگی ہے جیسے مجھ کو لگی تھی۔ اس نے کنوئیں میں اتر کر اپنے موزے میں پانی بھرا اور لا کر کتے کو پلایا۔ اللہ تعالیٰ نے اس کے اس عمل کی وجہ سے اس کی مغفرت کر دی۔ صحابہ نے عرض کیا: اے اللہ کے رسول! کیا جانور کی وجہ سے بھی ثواب ملے گا؟ آپ نے فرمایا: ہاں، ہر جگہ والے کی وجہ سے ثواب ملے گا۔) ۲۵

اس سلسلے کی بعض روایتوں میں کہا گیا ہے کہ پیاس کے کتے کو پانی پلانے والی ایک بدکار عورت تھی۔ اللہ تعالیٰ کو اس کا یہ عمل اتنا پسند آیا کہ اس کی مغفرت کر دی گئی۔ کتب فقہ میں اس سلسلے کی بڑی حیرت انگیز مثالیں ملتی ہیں۔ چنانچہ حاشیہ دسوی میں ہے کہ اگر کسی بیلی کی بینائی ختم ہو جائے تو گھر کے مالک کے لیے اسے کھلانا پلانا ضروری ہے، جب کہ وہ وہاں سے جانے پر قادر نہ ہو اور اگر قادر ہو تو پھر کھلانا پلانا ضروری نہیں ہے۔ ۲۶

جانوروں کو بلا وجہ ستانے اور مارنے سے منع کیا گیا ہے۔ حضرت عبد اللہ بن عمرؓ سے مردی ہے کہ نبی ﷺ نے فرمایا:

ما من انسان قتال عصفوراً فما فوقها بغير حقها الا سأله اللہ منها،
قيل: يا رسول الله! وما حقها؟ قال يذبحها فيأكلها، ولا يقطع رأسها يرمي بها۔ ۲۷

(جو کوئی کسی گوریا یا اس سے چھوٹے پرندے کو ناحق مار دے تو اللہ تعالیٰ اس سے پوچھ گکھ کریں گے۔ عرض کیا گیا کہ اس کا حق کیا ہے

؟ فرمایا: اے ذبح کر کے کھائے۔ ایسا نہ کرے کہ سر کاٹ کر پھینک (دے۔)

اسی بنیاد پر تمام فقہاء اس پر متفق ہیں کہ اب بے کیرے مکوڑے کو مارنا مکروہ ہے جو قصاص نہ پہنچائے، بلکہ فقط حنفی میں اس سلسلے میں بڑی وقت نظر پائی جاتی ہے۔ چنانچہ فقہاء حنفیہ کہتے ہیں کہ چیونٹی کو اسی وقت مارنا درست ہے جب وہ کاٹ لے۔ اس سے پہلے مارنا مکروہ ہے۔ ۲۸

علامہ شامی لکھتے ہیں:

طريق القمل في المسجدان كان ميتا حرم لنجاسته، وإن كان حيا

ففي كتب المالكية كذلك، لأن فيه تعذيباً له بالجوع۔ ۲۹

(مرے ہوئے جوں کو مسجد میں پھینکنا حرام ہے، کیوں کہ وہ ناپاک ہے اور زندہ جوں کو بھی مسجد میں چھوٹو ناجائز نہیں ہے، جیسا کہ فقدمالکی کی کتابوں میں ہے، کیوں کہ اس صورت میں اسے بھوکار کر کر ستانا ہے۔)

اور قتاوی ہندیہ میں ہے:

قتل الزنبور والحشرات هل يباح في الشرع ابتداء من غير ايداء

وهل يثاب على قتلهم؟ قال: لا يثاب على ذلك، وإن لم يوجده منه

الإيذاء فال أولى أن لا يتعرض بقتل شيء منه۔ ۵۰

(کیا بھڑیا کیرے مکوڑے کو کاٹنے سے پہلے مارنا جائز ہے؟ اور کیا اس کے مارنے پر کوئی ثواب ہے؟ کہا: نہیں، اس کے مارنے پر کوئی ثواب نہیں، اور اگر وہ تکلیف نہ دے تو بہتر ہے کہ اسے مارا نہ جائے۔)

فقہ اسلامی میں چیونٹی، مچھر، جوں وغیرہ کے سلسلے میں جو تفصیلات ملتی ہیں اس سے جانوروں کے تعلق سے لطف و مہربانی اور رحمت و رافت اور نرمی کا اندازہ کیا جاسکتا ہے۔ اس کی وجہ یہ ہے کہ یہ سب اللہ کی مخلوقات اور ذی روح ہیں۔ ان کے ساتھ بہتر سلوک انسانیت کا تقاضا ہے اور بر اسلوک قساوت قلبی اور بے رحمی کی دلیل ہے۔ تمام

جانور اس حدیث کے عموم میں شامل ہیں جس میں روئے زمین پر رہنے والوں پر حرم کرنے کی صورت میں آسمان والے کے حرم کی بشارت سنائی گئی ہے۔ ایک حدیث میں خصوصیت کے ساتھ کہا گیا ہے:

والشاة ان رحمتهار حمک اللہ۔ ۱۵۔

(اگر تم بکری پر حرم کرو گے تو اللہ تعالیٰ تم پر حرم کرے گا۔)

اللہ تعالیٰ نے جانوروں کو بے مقصد نہیں پیدا کیا ہے، بلکہ ان سے کائنات کا مفاد وابستہ ہے، اس لیے حکمتِ الہی کا تقاضا ہے کہ تمام جانوروں کی نسل برقرار رہے۔ لہذا ہمیں جانوروں کی نسل کو برقرار رکھنے کی کوشش کرنی چاہیے اور کسی ایسے عمل سے پچنا چاہیے جس سے ان کے کم یا ختم ہونے کا خطرہ پیدا ہو جائے، کیوں کہ ماحولیاتی تحفظ میں پرندوں اور کیڑے مکوڑوں کا بھی بڑا حصہ ہے۔

صوتی آلوڈگی

آواز میں بھی توازن اور اعتدال برقرار رکھنا ضروری ہے۔ حدّ اعتدال سے زیادہ آواز ذہنی اور جسمانی صحت کے لیے نقصان دہ ہے۔ اس سے طرح طرح کی بیماریاں پیدا ہوتی ہیں، جیسے قوت سماعت میں کمی، چڑچڑاہٹ، ذہنی تناؤ میں اضافہ، بے خوابی، دل کے امراض، ہاضمی کی خرابیاں، بلڈ پریشر اور بلڈ شوگر غیرہ۔

بے وجہ اور بے ضرورت چیختنا اور چلانا کسی انسان کے لیے خوبی نہیں، بلکہ عیوب ہے۔ ماضی میں اور آج بھی عام طور پر یہ ذہنیت پائی جاتی ہے کہ بلند آواز سے بولنا مردانگی اور بہادری کی علامت اور معتدل آواز سے بولنا بزرگی اور پیشی کی نشانی ہے۔ قرآن مجید میں اس ذہنیت اور فکر کی تردید کی گئی ہے اور کہا گیا ہے کہ اگر تیز آواز سے بولنا کوئی پسندیدہ صفت ہوتی تو گدھ کی آواز سب سے اچھی آواز سمجھی جاتی، حالانکہ ایسا نہیں ہے۔ ارشادِ بنی ہے:

وَاغْضُضْ مِنْ صَوْتِكَ إِنَّ الْكَوَافِرَ الْأَضَوَّاتِ لَصَوْتِ الْحَمِيمِ۔

(قمان ۱۹)

(اور اپنی آواز کو ذرا پست رکھ۔ سب آوازوں میں سب سے ناپسندیدہ آواز گدھ کی ہوتی ہے۔)

مذکورہ بالا آیت کی تفسیر میں علامہ ابن شیر[ؒ] کہتے ہیں: ”بے فائدہ اپنی آواز کو بلند نہ کرو۔ آیت میں بلند آواز کو گدھ کی آواز سے تشییہ دینے کا تقاضا یہ ہے کہ ایسا کرنا حرام اور حد درج لائق مذمت ہو۔“ ۵۲ علامہ قرطی[ؒ] کہتے ہیں: ”خواہ خواہ آواز بلند نہ کرو، ضرورت کے بقدر بلند کرو، کیوں کہ ضرورت سے زیادہ بلند آواز سے بولنا تکلیف کا سبب ہے۔“ ۵۳ شیخ دہبہ زحلی[ؒ] کہتے ہیں: ”تیز آواز سے بولنا قوتِ ساعت کے لیے نقصان دہ ہے۔“ ۵۴ نماز اور ذکر حیسی اہم عبادات میں بھی آواز کو پست رکھنے کا حکم دیا گیا ہے۔

اللہ تعالیٰ کا ارشاد ہے:

وَلَا تَجْهَزْ بِصَلَاتِكَ وَلَا تُحَافِظْ بِهَا وَابْتَغِ بَيْنَ ذِلْكَ سَبِيلًا

(الاسراء: ۱۱۰)

(نہ تو اپنی نماز بہت آواز سے پڑھ اور نہ بالکل خاموشی سے، بلکہ اس کے درمیان کا راستہ تلاش کر۔)

حضرت ابو موسیٰ اشعری[ؒ] بیان کرتے ہیں: ہم رسول اللہ ﷺ کے ہم راہ ایک سفر میں تھے۔ جب ہم کسی وادی میں پہنچتے تو بلند آواز میں اللہ اکبر اور لا الہ الا اللہ کہتے۔ نبی ﷺ نے فرمایا:

یا أَيُّهَا النَّاسُ إِرْبَعَةَا عَلَى أَنفُسِكُمْ فَإِنَّكُمْ لَا تَدْعُونَ غَائِبًا وَلَا

أَصْمًا، إِنَّهُ مَعَكُمْ، إِنَّهُ سَمِيعٌ قَرِيبٌ۔ ۵۵

(لوگو! سکون اور آرام سے رہو، تم کسی غائب اور بھرے کو نہیں پکار رہے ہو، بلکہ وہ تمہارے ساتھ ہے اور سننے والا اور تم سے بالکل قریب رہنے والا ہے۔)

حضرت ابو القاسم[ؑ] بیان کرتے ہیں:

”نبی ﷺ ایک رات باہر لئے۔ دیکھا کہ ابوکبر[ؓ] پست آواز میں نماز تجد پڑھ

رہے ہیں اور حضرت عمرؓ کو دیکھا کہ وہ بلند آواز میں پڑھ رہے ہیں۔ صبح کے وقت جب دونوں نبی ﷺ کی خدمت میں حاضر ہوئے تو آپؐ نے فرمایا: ابو بکر! میں تمہارے پاس سے گزر ا تو دیکھا کہ تم پست آواز میں تلاوت کر رہے ہو۔ انہوں نے عرض کیا: اے اللہ کے رسول! جس ذات سے میں سرگوشی کر رہا تھا وہ سن رہا تھا۔ آپؐ نے حضرت عمرؓ سے فرمایا: تمہارے پاس سے گزر ا تو تم بلند آواز سے پڑھ رہے تھے۔ انہوں نے عرض کیا: میں سونے والوں کو جگا رہا تھا اور شیطان کو بھاگا رہا تھا۔ آپؐ نے حضرت ابو بکرؓ سے فرمایا: تم اپنی آواز قدرے بلند کرو اور حضرت عمرؓ سے فرمایا: تم اپنی آواز قدرے پست کرو۔ ۵۶

حضرت ابوسعید روایت کرتے ہیں کہ رسول اللہ ﷺ نے ایک مرتبہ مسجد میں اعتکاف کیا تو دیکھا کہ لوگ بلند آواز سے قرآن پڑھ رہے ہیں۔ آپؐ نے پرده اٹھایا اور فرمایا: الا، ان کلکم مناجِ ربہ، فلا یوذین بعضکم بعضاً ولا یرفع بعضکم على بعض في القراءة۔ ۵۷

(تم سب اپنے رب سے گفتگو کر رہے ہو، اس لیے ایک دوسرے کو پریشان نہ کرو اور بلند آواز سے قرآن نہ پڑھو۔)

خود اللہ کے رسول ﷺ کی صفت توریت وغیرہ میں یہ بیان کی گئی تھی:
ولا صحاباً بالأسواق۔ ۵۸

(اور آپؐ بازاروں میں بہت زیادہ شور و غل کرنے والے نہ ہوں گے۔)

حضرت قیس بن عبادؓ کہتے ہیں: ”صحابہ کرامؓ ذکر، لڑائی اور جنازہ میں بلند آواز کو ناپسند کیا کرتے تھے۔“ ۵۹

ان احادیث کی روشنی میں فقہائے کرام نے لکھا ہے: ”جماعت کے اعتبار سے آواز کو بلند کرنا اواجب ہے، اس سے زیادہ غلط ہے۔“ ۶۰

علامہ شانیؒ کہتے ہیں: اتنی بلند آواز جو خود آدمی کو تھکا دے اور دوسروں کے لیے تکلیف کا ذریعہ ہو، بہتر نہیں ہے۔ ۶۱۔ کتب فقہ میں یہ مسئلہ بھی موجود ہے کہ اگر کوئی شخص تہجد کی نماز میں اتنی بلند آواز سے قرآن پڑھتا ہے جس سے کسی کی نیمن خراب

ہوتی ہو تو یہ جائز نہیں ہے۔ اسی طرح اگر کوئی شخص اپنے گھر کی چھت پر بلند آواز سے تلاوت کرے، جب کہ لوگ سورہ ہے ہوں تو تلاوت کرنے والا گنہ گار ہو گا۔ ۲۲

عمر بن شیبہؓ نے نقل کیا ہے کہ ایک واعظ حضرت عائشہؓ کے مکان کے بالکل سامنے بلند آواز سے وعظ کیا کرتا تھا، جس سے حضرت عائشہؓ کی یکسوئی میں فرق آتا تھا۔ انہوں نے حضرت عمرؓ سے اس کی شکایت کی۔ انہوں نے اسے وعظ کرنے سے منع کر دیا، لیکن کچھ عرصے کے بعد اس نے دوبارہ شروع کر دیا۔ حضرت عمرؓ کو اطلاع ہوئی تو انہوں نے ان کو اس سزا دی۔ ۲۳

ان آیات و روایات اور فقہی عبارتوں کی روشنی میں کہا جائے گا کہ کارخانوں وغیرہ کی پروپر شور مشمینوں کو اگر حکومت کی طرف سے آبادی سے باہر لگانے کی ہدایت کی جاتی ہے تو شرعاً اس کی تعمیل ضروری ہے۔

بے ضرورت گاڑیوں کا بارن بجانا، نیزاں بیوبونس کی طرح سائز ان لگانا درست نہیں ہے کہ اس سے صوتی آلو دگی پھیلتی ہے اور دوسروں کو تکلیف پہنچتی ہے۔

تقریبات یا جلوس وغیرہ کے موقع پر ڈی جے (DJ) کا استعمال ناجائز ہے، کیوں کہ وہ مزامیر میں شامل ہے، نیزاں سے صوتی آلو دگی پھیلتی ہے اور لوگوں کو، خصوصاً مرینفوں کو اس سے بڑی کوفت ہوتی ہے، بلکہ اس کی وجہ سے ہارٹ اٹیک کے واقعات بھی رونما ہوئے ہیں۔

اگر حکومت کی طرف سے مذہبی، سیاسی جلسوں اور مشاعروں کی آواز وغیرہ میں کوئی تحدید یا عائد کی جاتی ہے تو شرعاً اس کی پابندی ضروری ہے۔

(نوٹ: راقم نے اپنی کتاب 'صحت و مرض اور اسلامی تعلیمات' [ناشر مرکزی مکتبہ اسلامی پبلیشورز، نئی دہلی، ۲۵، طبع چہارم] میں ما حل کے تحفظ اور اسے آلو دگی سے پاک صاف رکھنے پر تفصیل سے بحث کی ہے۔ اس سے بھی اس موضوع پر اسلام کا موقف صحیح میں مدد ملتی ہے۔ جلال الدین)

حوالی و مراجع

- ۱۔ ملاحظہ کتبی: الدرامستور: ۳۲۳، الجرالجیط: ۲۳۹/۵، الجرالجیط: ۲۳۹/۵، الجرالجیط: ۲۳۹/۵
- ۲۔ صحیح البخاری: ۳۲۸، وغیرہ ۳۔ الجرالجیط: ۳۲۳/۳، الجامع لاحکام القرآن: ۷/۲۲۶
- ۴۔ سنن آبی داؤد: ۳۰/۵۸، الجامع لاحکام القرآن: ۹/۵۲
- ۵۔ حوالہ سابق: ۹/۵۲، الجامع لاحکام القرآن: ۹/۵۲
- ۶۔ الکشاف: ۳/۱۰۱، سنن آبی داؤد: ۳۰/۳۰
- ۷۔ مسند البراہن: ۲۸۹/۷، سنن ابن ماجہ: ۲/۲۳
- ۸۔ مسند البراہن: ۲۸۹/۷، سنن آبی داؤد: ۳۰/۳۰، مسند احمد: ۱۰/۱۳۳
- ۹۔ صحیح مسلم: ۵۸/۱۱، صحیح مسلم: ۵۸/۱۱
- ۱۰۔ صحیح البخاری: ۲۸۲/۷، صحیح مسلم: ۲۸۲/۷
- ۱۱۔ صحیح مسلم: ۲۸۲/۷، صحیح مسلم: ۲۸۲/۷
- ۱۲۔ صحیح البخاری: ۲۸۲/۷، صحیح مسلم: ۲۸۲/۷
- ۱۳۔ صحیح البخاری: ۲۳۳/۱۳، صحیح مسلم: ۲۳۳/۱۳
- ۱۴۔ مجمع الاوسط: ۲۳۱/۳، جامع الترمذی: ۹۹/۲۷، مسند آبی یعلی: ۹۰/۷
- ۱۵۔ صحیح مسلم: ۲۶۹/۱۶، صحیح مسلم: ۲۶۹/۱۶
- ۱۶۔ ملاحظہ کتبی: القاوی الحسندی: ۲۰/۳۱، احیاء علوم الدین: ۲/۳۳۹
- ۱۷۔ مسند احمد: ۱۵۲۵۳، مجمع البکری: ۱۶/۱۷، مسند احمد: ۳/۱۳۰۰۳، الأدب المفرد للبخاری: ۹/۲۷
- ۱۸۔ فیض التقدیر: ۳/۰۰/۲۹، الخراج: ۹۹/۳۰، الجامع لاحکام القرآن: ۷/۲۲۲
- ۱۹۔ سنن آبی داؤد: ۳۲/۵۲۳، سنن آبی داؤد: ۵۲۳/۳۲، روح العانی: ۲۲/۱۲۸
- ۲۰۔ مرقۃ المفاتیح: ۹/۲۲۳، موطا، امام بالک: ۹۶۵/۳۶، فتح القدری: ۵/۰۵/۳۳
- ۲۱۔ الجامع الاحکام القرآن: ۳/۱۹۶، فتح البخاری: ۶/۲۰۰، فتح البخاری: ۶/۲۰۰
- ۲۲۔ فتح البخاری: ۵/۱۵۲۳، فتح البخاری: ۵/۱۵۲۳
- ۲۳۔ فتح البخاری: ۵/۱۵۵۲، فتح البخاری: ۵/۱۵۵۲
- ۲۴۔ فتح البخاری: ۵/۱۵۵۲، فتح البخاری: ۵/۱۵۵۲
- ۲۵۔ فتح البخاری: ۵/۱۵۵۲، فتح البخاری: ۵/۱۵۵۲
- ۲۶۔ مسند احمد: ۱۵۲۵۳، مجمع البکری: ۱۶/۱۷، مسند احمد: ۳/۱۳۰۰۳، الأدب المفرد للبخاری: ۹/۲۷
- ۲۷۔ مسند احمد: ۱۵۲۵۳، مجمع البکری: ۱۶/۱۷، مسند احمد: ۳/۱۳۰۰۳، الأدب المفرد للبخاری: ۹/۲۷
- ۲۸۔ فیض التقدیر: ۳/۰۰/۲۹، الخراج: ۹۹/۳۰، الجامع لاحکام القرآن: ۷/۲۲۲
- ۲۹۔ سنن آبی داؤد: ۳۲/۵۲۳، سنن آبی داؤد: ۵۲۳/۳۲، روح العانی: ۲۲/۱۲۸
- ۳۰۔ مرقۃ المفاتیح: ۹/۲۲۳، موطا، امام بالک: ۹۶۵/۳۶، فتح القدری: ۵/۰۵/۳۳
- ۳۱۔ مسند احمد: ۱۵۲۵۳، مجمع البکری: ۱۶/۱۷، مسند احمد: ۳/۱۳۰۰۳، الأدب المفرد للبخاری: ۹/۲۷
- ۳۲۔ فتح البخاری: ۶/۲۰۰، فتح البخاری: ۶/۲۰۰
- ۳۳۔ فتح البخاری: ۶/۲۰۰، فتح البخاری: ۶/۲۰۰
- ۳۴۔ فتح البخاری: ۶/۲۰۰، فتح البخاری: ۶/۲۰۰
- ۳۵۔ فتح البخاری: ۶/۲۰۰، فتح البخاری: ۶/۲۰۰
- ۳۶۔ فتح البخاری: ۶/۲۰۰، فتح البخاری: ۶/۲۰۰
- ۳۷۔ فتح البخاری: ۶/۲۰۰، فتح البخاری: ۶/۲۰۰
- ۳۸۔ فتح البخاری: ۶/۲۰۰، فتح البخاری: ۶/۲۰۰
- ۳۹۔ فتح البخاری: ۶/۲۰۰، فتح البخاری: ۶/۲۰۰
- ۴۰۔ فتح البخاری: ۶/۲۰۰، فتح البخاری: ۶/۲۰۰
- ۴۱۔ فتح البخاری: ۶/۲۰۰، فتح البخاری: ۶/۲۰۰
- ۴۲۔ فتح البخاری: ۶/۲۰۰، فتح البخاری: ۶/۲۰۰
- ۴۳۔ فتح البخاری: ۶/۲۰۰، فتح البخاری: ۶/۲۰۰
- ۴۴۔ فتح البخاری: ۶/۲۰۰، فتح البخاری: ۶/۲۰۰
- ۴۵۔ فتح البخاری: ۶/۲۰۰، فتح البخاری: ۶/۲۰۰
- ۴۶۔ فتح البخاری: ۶/۲۰۰، فتح البخاری: ۶/۲۰۰
- ۴۷۔ فتح البخاری: ۶/۲۰۰، فتح البخاری: ۶/۲۰۰
- ۴۸۔ فتح البخاری: ۶/۲۰۰، فتح البخاری: ۶/۲۰۰
- ۴۹۔ فتح البخاری: ۶/۲۰۰، فتح البخاری: ۶/۲۰۰
- ۵۰۔ فتح البخاری: ۶/۲۰۰، فتح البخاری: ۶/۲۰۰
- ۵۱۔ فتح البخاری: ۶/۲۰۰، فتح البخاری: ۶/۲۰۰
- ۵۲۔ فتح البخاری: ۶/۲۰۰، فتح البخاری: ۶/۲۰۰
- ۵۳۔ فتح البخاری: ۶/۲۰۰، فتح البخاری: ۶/۲۰۰
- ۵۴۔ فتح البخاری: ۶/۲۰۰، فتح البخاری: ۶/۲۰۰
- ۵۵۔ فتح البخاری: ۶/۲۰۰، فتح البخاری: ۶/۲۰۰
- ۵۶۔ فتح البخاری: ۶/۲۰۰، فتح البخاری: ۶/۲۰۰
- ۵۷۔ فتح البخاری: ۶/۲۰۰، فتح البخاری: ۶/۲۰۰
- ۵۸۔ فتح البخاری: ۶/۲۰۰، فتح البخاری: ۶/۲۰۰
- ۵۹۔ عمدة القاری: ۳/۲۵۵، سنن داری: ۵/۵۹
- ۶۰۔ سنن آبی داؤد: ۳۲/۵۸، سنن داری: ۵/۵۸
- ۶۱۔ سنن آبی داؤد: ۳۲/۵۸، سنن داری: ۵/۵۸
- ۶۲۔ السنن النسائی: ۳۳۲۹، مسند احمد: ۵/۲۵۵۰
- ۶۳۔ رواجیتار: ۱/۵۰، الفتاوی الحسندی: ۵/۳۶۱
- ۶۴۔ رواجیتار: ۱/۵۰، الفتاوی الحسندی: ۵/۳۶۱
- ۶۵۔ قفسیر ابن کثیر: ۳/۱۸۱۱، الجامع لاحکام القرآن: ۱۲/۳۸۳
- ۶۶۔ قفسیر ابن کثیر: ۱۱/۱۶/۱۶، الجامع لاحکام القرآن: ۱۲/۳۸۳
- ۶۷۔ قفسیر ابن کثیر: ۱۱/۱۶/۱۶، الجامع لاحکام القرآن: ۱۲/۳۸۳
- ۶۸۔ قفسیر ابن کثیر: ۱۱/۱۶/۱۶، الجامع لاحکام القرآن: ۱۲/۳۸۳
- ۶۹۔ قفسیر ابن کثیر: ۱۱/۱۶/۱۶، الجامع لاحکام القرآن: ۱۲/۳۸۳
- ۷۰۔ الدر المختار مع رواجیتار: ۲/۲۲۹، رواجیتار: ۲/۲۲۹، از اسلام او رجدید فکری مسائل: ۲۸۲
- ۷۱۔ الدر المختار مع رواجیتار: ۲/۲۲۹، رواجیتار: ۲/۲۲۹، از اسلام او رجدید فکری مسائل: ۲۸۲
- ۷۲۔ خلاصۃ الفتاوی: ۱/۱۰۳، رواجیتار: ۳۰۳، رواجیتار: ۳۰۳، از ذکر و فکر، ص: ۲۸